


بِسْمِ اللّٰهِ الرَّحْمٰنِ الرَّحِیْمِ مُحَمَّدٌ رَّسُوْلُ اللّٰهِ الْكَرِیْمِ

میرسنول
نذیر احمد ملوی
رہانی



نگران اصول
مولانا عبداللہ صاحب رہانی
شیخ الحدیث

جلد ۱ | ماہ جولائی ۱۹۳۹ء مطابق جمادی الاولیٰ ۱۳۵۸ھ | نمبر ۳

قرآن پاک کا تاریخی اعجاز

(از حضرت مولانا سید سلیمان صاحب ندوی)

دنیا کے ہر پیغمبر نے اپنی امت کے سامنے حیرت انگیز معجزے پیش کئے ہیں۔ حضرت نوح کی دعلنے عالم کو غرقاب کر دیا حضرت ثعلیب اور لوط کی دعاؤں نے آتش فشاں پہاڑوں کے دہانوں سے آگ برسانی۔ حضرت موسیٰ کے معجزے نے فرعون کو بحرا حمر کا طعمہ بنایا۔ عصائے موسیٰ کی کار فرمائی نے چٹانوں کی چھاتی سے پانی کا دودھ بنایا۔ اور بحرا حمر کے دو ٹکڑے کر دیئے دم عیسیٰ نے جنم کے اندھوں کو بینا اور کورھوں کو چنگا کیا۔ فرش موت کے سونے والوں کو جگایا۔ اور قبر کے مردوں کو قحط پاؤں اللہ کہہ کر جلایا۔

یہ واقعات دنیا میں پیش آئے۔ اور ختم ہو گئے۔ برق کا شرارہ تھا جو دم کے دم میں چمکا اور بجھ گیا۔ لیکن ایک پیغمبر ایسا بھی آیا جس کے حیرت انگیز معجزے نے قوموں کو ہلاک کرنے کی بجائے ان کو حیات تازہ بخشی، پتھر دلوں کو موم، عقل کے اندھوں کو بینا اور بنی آدم کی پوری جمعیت کو غفلت و بیہوشی کی نیند سے جگا کر ہشیار اور کفر و شرک کی ہلاکت سے بچا کر زندہ کیا۔ یہ حیرت انگیز واقعہ بچہ کی چمک کی طرح دفعتاً ظاہر ہو کر غائب نہیں ہو گیا۔ یہ یدریضا، عصائے موسیٰ اور دم عیسیٰ کی طرح اپنے امکان اور وقوع میں فلسفیانہ موٹھ گافیوں اور عقلی نکتہ سنجیوں کا محتاج نہیں۔ یہ راز روشن کی طرح واقعے کی صورت میں ظاہر ہوا۔ اور نہ ہر بار سال تک ممتد و متواتر واقعیت بن کر دنیا اور اہل دنیا کے سامنے جلوہ گر رہا۔

محمد رسول اللہ صلی اللہ علیہ وسلم آخری دین اور آخری صحیفہ لیکر اور قصر نبوت کی آخری اینٹ بن کر اس دنیا میں تشریف لائے۔ آپ کے بعد نہ کوئی دین آیا، نہ کوئی نئی کتاب اترنے والی۔ اور نہ کوئی نبوت مبعوث ہونے والی تھی۔ اس لئے ضرورت تھی کہ

دوسرے انبیاء علیہم السلام کی طرح آپ کا خاص معجزہ وقتی اور عارضی نہ ہو۔ بلکہ جب تک اس دنیا میں آپ کی نبوت کا نور چمکتا رہے اس کی روشنی قائم رہے۔ چنانچہ وقتی اور عارضی معجزوں کے علاوہ آپ کو ایسا خاص معجزہ بھی بخشا گیا۔ جو قیام قیامت تک باقی اور قائم رہے واللہ۔ قرآن نے تحدی کی کہ میں اپنے رسولؐ پیغمبر کی صداقت کی گواہی ہوں۔ جن و انس بھی ملکر چاہیں تو مجھ جیسی کتاب کی ایک صورت بلکہ ایک آیت بھی بنا کر پیش نہیں کر سکتے۔ اس اعلان پر پوری چودہ صدیاں گزر چکی ہیں مگر اب تک فضلے بیط کے ہر گوشے میں اس کے جواب میں خاموشی چھائی ہے۔

یہاں بھی عقل و فلسفے کی نکتہ آرائیوں سے بچ کر آئیے۔ تاریخ میں واقعت کا چہرہ دیکھیں۔ قرآن پاک دنیا کی سب سے تاریک سرزمین میں سب سے جاہل قوم پر اترا۔ جو علم و تمدن سے عاری، دولت و ثروت سے خالی۔ سامان و اسلحہ سے محروم اور ہر قسم کی دنیاوی اور مادی طاقت سے ہی باری تھی۔ قرآن نے تیرہ برس تک کبھی پہاڑوں کے غاروں سے اور کبھی پہاڑوں کی چٹانوں سے انسانیت کو آوازیں دیں۔ اس طویل مدت میں اس کی پکار کے جواب میں سب دشمن، سنگریزے اور پیغمبر و تیر و تیر و تیر و تیر و تیر و تیر کی بارش ہوتی رہی۔ لیکن جو نبیؐ خود ہوں برس کا چاند طلوع ہوا اس کی روشنی ماہ شب چہارم ہم بن کر نمودار ہوئی اور چند سال کے عرصے میں دیکھا تو عرب کا گوشہ گوشہ بقعد نور بن گیا تھا۔

قرآن کا سب سے بڑا تاریخی معجزہ یہ ہے کہ ۲۳ برس کی تعلیم میں ایک اچھڑا اور جاہل قوم کو دنیا کی عالم ترین اور تمدن ترین قوم بنا دیا جس کی عظمت نے دنیائے قدیم کے دونوں بازو قیصر و کسریٰ کو توڑ دیا۔ چالیس برس کی مدت میں جب خلافت راشدہ کا دور ختم ہوا۔ قرآن کے ماننے والوں نے جو بحر ہند کے دہانے سے لے کر بحر اطلانتک کے ساحل تک پھیلے ہوئے تھے۔ دنیا کی کامپلیٹ دی۔ تاریکی کی جگہ نور و چہالت کے بدلے علم، شرک و کفر کے بجائے خدا پرستی آئی۔ دنیا کی سب سے غریب و مفلس قوم سب سے بڑی عالم و علم پروردار و تمدن ہو گئی۔ دنیا کی سب سے ضعیف و کمزور قوم سب سے قوی اور سب سے غالب ہو گئی۔ وہ قوم جس کو دنیا میں کبھی سیاسی عزت و جاہ و جلال نصیب نہیں ہوا تھا اس نے دنیا کی شہنشاہی کا تاج اپنوسر پر رکھا۔ عرب و عجم، ترک و دیلم، حبش و زنگ، ہند و سندھ جس نے بھی قرآن کو اپنے سینے سے لگا یا۔ اس نے فتح و ظفر کا پرچم ہاتھ میں لیا۔ تخت شاہی اپنے دونوں پاؤں کے نیچے بچھا یا۔ اور حکومت کا تاج اپنے فرق شاہی پر رکھا۔ عربوں کی کیا باسط تھی؟ دیلم کو کون جانتا تھا؟ سلجوق سے کون واقف تھا؟ غورد خلج و تغلق کس شمار میں تھے؟ گرو کس گنتی میں، خوارزم شاہی، اور مصر کے ممالک اور ہندوستان کے ترکی غلاموں کی حیثیت کیا تھی؟ اور مٹھی بھر آوارہ گرد ترک قبیلے کا سردار عثمان خاں جس کی اولاد نے یورپ ایشیا اور افریقہ دنیا کے تین براعظموں پر چھ سو برس تک حکومت کی اسلام سے پہلے کیا تھا؟ مگر جب انھوں نے اپنی عقیدت کا سر قرآن کے آگے جھکایا تو دنیا کی شہنشاہیوں نے ان کے آگے اپنی گردنیں جھکا دیں۔ عربوں کا تمدن کیا تھا؟ عربوں کے وحشیوں کا رتبہ کیا تھا؟ بربر کی بربریت کی داستانوں سے کون آگاہ نہ تھا؟ ترک و تاتار کی درندگی کے واقعات سے کس کے کان آشنا نہ تھے؟ مگر دیکھ لو کہ جب قرآن نے ان کے سر پر سایہ ڈالا تو انھیں کے ہاتھوں عظیم الشان سلطنتوں کی بنیادیں پڑیں۔ بڑے بڑے تمدن شہر آباد ہوئے۔ علوم و فنون کی درسگاہیں کھلیں۔ اور تمدن و تہذیب کے نقش و نگار اور آثار نمودار ہونے لگے۔ فلسفہ و عقل کی جلوہ آرائی ہوئی۔ علم و فن نے ترقی کی۔ بیسیوں

سے علوم اختراع ہوئے۔ پچھلے علوم نے رونق تازہ پائی۔ اور ان کی بری اور بھری تجارتوں نے دنیا کی منڈیوں پر قبضہ کر لیا۔ ان سب سے ماوراء اور مادہ و مادیات سے ہٹ کر انسانی اخلاق و آداب نے اسی قرآن کی تعلیم و ہدایت سے تکمیل کا درجہ پایا۔ عدل و انصاف اور اخوت و مساوات کے سبق ازیر ہوئے۔ اہل چان کی آنکھوں نے وہ منظر دیکھا جس کو آغاز آفرینش سے آج تک انھوں نے کبھی نہیں دیکھا تھا مغرب کی قوموں کو مشرق سے اور مشرق کی بسنیوں کو مغرب سے ملا دیا اور حسب و نسب، قومیت و وطن، اپنی و بلندی اور شاہی و گدائی کے ہر قسم کے نشیب و فراز کو مٹا کر قرآن والوں کی برادری اور واحد قومیت پیدا کر دی جس کا وطن دنیا کا ہر ملک اور جس کا مسکن دنیا کا ہر گوشہ تھا۔

باطل پرستی کے ہر ظلم کو توڑ دیا۔ بتوں کے ہیکل مسمار کر دیئے۔ ستارہ پرستی کا چرغ گل کر دیا۔ انسانی جانوں کی قربانی موقوف کر دی۔ دختر کشی کی رسم کو بیخ و بن سے اکھاڑ کر پھینک دیا۔ عورتوں کو عزت، غلاموں کو آزادی، اور غریبوں کو شہادت دی۔ اور سب کے لئے صرف ایک ایمان اور عمل صالح کو ہر قسم کی ترقیوں اور سعادتوں کا زینہ بنایا۔ اور بتایا کہ انسانی سعادت کی شاہراہ، غاروں، خلوتوں اور پیٹروں سے ہو کر نہیں گذرتی۔ بلکہ شہروں، بازاروں، جمعوں اور انسانی بھڑ بھڑ کے اندر سے گذرتی ہے۔ حق کی نصرت انسانوں کی بھلائی، یتیموں کی سرپرستی، غریبوں کی امداد، گرتوں کی دستگیری، مظلوموں کی فریادیں اور غلاموں کی آزادی ہی نیکیوں کی جڑیں ہیں۔ اور اس راہ میں ہر قسم کی جدوجہد رحمت کشتی و محبت و ایثار و قربانی۔ اصل نفس کشی و ریاضت ہے اور سب کے آخر میں اور سب سے بڑھ کر اس نے مسلمانوں کو اللہ کے آستانہ قبلہ کے سوا دنیاوی قوت کے ہر آستانہ سے بے نیاز کر دیا۔ خدائے قادر کی قدرت کے سوا ہر قدرت سے وہ بے نیاز اور ہر قوت سے وہ بے پروا ہو گئے۔ انھوں نے فرعونوں کو دریا میں دھکیل دیا۔ نمرودوں کے تخت الٹ دیئے۔ ہامانیوں کی سلطنتیں چھین لیں۔ اور شاہدوں کی ہشت پر قبضہ کر لیا اور وہ یہ سب اس لئے کرے کہ انھوں نے ان سب جھمیلوں کے ساتھ ہر رشتہ محبت کو توڑ کر صرف خدائے اپنا رشتہ جوڑا تھا۔ ان کے ہر عمل کی غایت اللہ کی خوشنودی اور رضامندی تھی۔ تو اللہ بھی ان سے خوش ہوا۔ اور اپنی خوشنودی کا ہر خزانہ ان کے لئے کھول دیا۔

قرآن نے اللہ والوں کی جماعت پیدا کر۔ جو اللہ ہی کے لئے پکڑتی اور چھوڑتی تھی۔ اور اللہ ہی کے لئے دیتی اور لیتی تھی اور اسی کے لئے جیتی اور مرتی تھی۔

مسلمانوں اور بانی قوت کا یہ سرمایہ اب بھی تمہارے پاس ہے۔ اور اللہ کے اس خزانہ رحمت کی کنجی اب بھی تمہارے ہاتھوں میں ہے۔ ہمت کرو۔ اور ادب سے اس کے اوراق کھولو۔ اس کے معنوں کو سمجھو۔ اس کی باتوں پر یقین کرو۔ اور اس کے حکموں کو مانو اور عمل کرو پھر دیکھو کہ تم کہاں سے کہاں پہنچتے ہو۔

وَالسَّلَامُ عَلٰی مَنْ اتَّبَعَ الْهُدٰی

(معارف)